



## कनकधारा स्तोत्रम्-वन्दे वन्दारु मन्दारमन्दिरानन्द



<https://www.chalisa.online>

॥ कनकधारा स्तोत्रम् ॥  
 वन्दे वन्दारु मन्दारमन्दिरानन्द कन्दलं  
 अमन्दानन्द सन्दोह बन्धुरं सिन्धुराननम्  
 अङ्गं हरेः पुलकभूषणमाश्रयन्ती  
 भृङ्गाङ्गनेव मुकुलाभरणं तमालम् ।  
 अङ्गीकृताखिल विभूतिरपाङ्गलीला  
 माङ्गल्यदास्तु मम मङ्गलदेवतायाः ॥ 1 ॥  
 मुग्धा मुहुर्विदधती वदने मुरारेः  
 प्रेमत्रपाप्रणिहितानि गतागतानि ।  
 मालादृशोर्मधुकरीव महोत्पले या  
 सा मे श्रियं दिशतु सागर सम्भवा याः ॥ 2 ॥  
 आमीलिताक्षमधिगम्य मुदा मुकुन्दम्  
 आनन्दकन्दमनिमेषमनङ्ग तन्त्रं ।  
 आकेकरस्थितकनीनिकपक्ष्मनेत्रं  
 भूत्यै भवन्मम भुजङ्ग शयाङ्गना याः ॥ 3 ॥  
 बाह्वन्तरे मधुजितः श्रितकौस्तुभे या  
 हारावलीव हरिनीलमयी विभाति ।  
 कामप्रदा भगवतोऽपि कटाक्षमाला  
 कल्याणमावहतु मे कमलालया याः ॥ 4 ॥  
 कालाम्बुदालि ललितोरसि कैटभारेः  
 धाराधरे स्फुरति या तटिदङ्गनेव ।  
 मातुस्समस्तजगतां महनीयमूर्तिः  
 भद्राणि मे दिशतु भार्गवनन्दना याः ॥ 5 ॥  
 प्राप्तं पदं प्रथमतः खलु यत्प्रभावात्  
 माङ्गल्यभाजि मधुमाधिनि मन्मथेन ।  
 मय्यापतेत्तदिह मन्थरमीक्षणार्थं  
 मन्दालसं च मकरालय कन्यका याः ॥ 6 ॥  
 विश्वामरेन्द्र पद विभ्रम दानदक्षम्  
 आनन्दहेतुरधिकं मुरविद्विषोऽपि ।  
 ईषन्निषीदतु मयि क्षणमीक्षणार्थं  
 इन्दीवरोदर सहोदरमन्दिरा याः ॥ 7 ॥  
 इष्टा विशिष्टमतयोपि यया दयार्द्रं  
 दृष्ट्या त्रिविष्टपपदं सुलभं लभन्ते ।  
 दृष्टिः प्रहृष्ट कमलोदर दीप्तिरिष्टां  
 पुष्टिं कृषीष्ट मम पुष्कर विष्टरा याः ॥ 8 ॥  
 दद्याद्यानु पवनो द्रविणाम्बुधारां  
 अस्मिन्नकिञ्चन विहङ्ग शिशौ विषण्णे ।  
 दुष्कर्मघर्ममपनीय चिराय दूरं  
 नारायण प्रणयिनी नयनाम्बुवाहः ॥ 9 ॥  
 गीर्देवतेति गरुडध्वज सुन्दरीति  
 शाकम्बरीति शशिशेखर वल्लभेति ।  
 सृष्टि स्थिति प्रलय केलिषु संस्थितायै  
 तस्यै नमस्त्रिभुवनैक गुरोस्तरुण्यै ॥ 10 ॥  
 श्रुत्यै नमोऽस्तु शुभकर्म फलप्रसूत्यै  
 रत्यै नमोऽस्तु रमणीय गुणार्णवायै ।  
 शक्त्यै नमोऽस्तु शतपत्र निकेतनायै  
 पुष्ट्यै नमोऽस्तु पुरुषोत्तम वल्लभायै ॥ 11 ॥  
 नमोऽस्तु नालीक निभाननायै  
 नमोऽस्तु दुग्धोदधि जन्मभूम्यै ।  
 नमोऽस्तु सोमामृत सोदरायै  
 नमोऽस्तु नारायण वल्लभायै ॥ 12 ॥  
 नमोऽस्तु हेमाम्बुज पीठिकायै  
 नमोऽस्तु भूमण्डल नायिकायै ।  
 नमोऽस्तु देवादि दयापरायै  
 नमोऽस्तु शार्ङ्गायुध वल्लभायै ॥ 13 ॥  
 नमोऽस्तु देव्यै भृगुनन्दनायै  
 नमोऽस्तु विष्णोरुरसि स्थितायै ।  
 नमोऽस्तु लक्ष्म्यै कमलालयायै  
 नमोऽस्तु दामोदर वल्लभायै ॥ 14 ॥  
 नमोऽस्तु कान्त्यै कमलेक्षणायै  
 नमोऽस्तु भूत्यै भुवनप्रसूत्यै ।  
 नमोऽस्तु देवादिभिरर्चितायै  
 नमोऽस्तु नन्दात्मज वल्लभायै ॥ 15 ॥  
 सम्पत्कराणि सकलेन्द्रिय नन्दनानि  
 साम्राज्य दानविभवानि सरोरुहाक्षि ।  
 त्वद्वन्दनानि दुरिता हरणोद्यतानि  
 मामेव मातरनिशं कलयन्तु मान्ये ॥ 16 ॥  
 यत्कटाक्ष समुपासना विधिः  
 सेवकस्य सकलार्थ सम्पदः ।  
 सन्तनोति वचनाङ्ग मानसैः  
 त्वां मुरारिहृदयेश्वरीं भजे ॥ 17 ॥  
 सरसिजनिलये सरोजहस्ते  
 धवलतमांशुक गन्धमाल्यशोभे ।  
 भगवति हरिवल्लभे मनोज्ञे  
 त्रिभुवनभूतिकरी प्रसीदमह्यं ॥ 18 ॥  
 दिग्घस्तिभिः कनक कुम्भमुखावसृष्ट  
 स्वर्वाहिनी विमलचारुजलाप्लुताङ्गीम् ।  
 प्रातर्नमामि जगतां जननीमशेष  
 लोकधिनाथ गृहिणीममृताब्धिपुत्रीं ॥ 19 ॥  
 कमले कमलाक्ष वल्लभे त्वं  
 करुणापूर तरङ्गितैरपाङ्गैः ।  
 अवलोकय मामकिञ्चनानां  
 प्रथमं पात्रमकृतिमं दयायाः ॥ 20 ॥  
 देवि प्रसीद जगदीश्वरि लोकमातः  
 कल्याणगात्रि कमलेक्षण जीवनाथे ।  
 दारिद्र्यभीतिहृदयं शरणागतं मां  
 आलोकय प्रतिदिनं सदयैरपाङ्गैः ॥ 21 ॥  
 स्तुवन्ति ये स्तुतिभिरमीभिरन्वहं  
 त्रयीमयीं त्रिभुवनमातरं रमां ।  
 गुणाधिका गुरुतुर भाग्य भागिनः  
 भवन्ति ते भुवि बुध भाविताशयाः ॥ 22 ॥  
 सुवर्णधारा स्तोत्रं यच्छङ्कराचार्य निर्मितं  
 त्रिसन्ध्यं यः पठेन्नित्यं स कुबेरसमो भवेत् ॥

॥ <https://www.chalisa.online> ॥